

स्वास्थ्य सेवाओं में सुधार के निर्देश: योजनाओं का लाभ अंतिम व्यक्ति तक पहुंचाएं—डीएम



संजय कुमार

बिहारशरीफ (अपना नालन्दा)। जिलाधिकारी कुंदन कुमार ने स्वास्थ्य विभाग की योजनाओं और कार्यों की समीक्षा करते हुए अधिकारियों को निर्देश दिया कि राज्य सरकार की सभी स्वास्थ्य योजनाओं का लाभ अंतिम पंक्ति के जरूरतमंद लोगों तक सुनिश्चित रूप से पहुंचाया जाए। उन्होंने अस्पतालों में मुफ्त भोजन मेनू के अनुसार उपलब्ध कराने, नियमित साफ-सफाई बनाए रखने और मरीजों को बेहतर चिकित्सा सुविधा देने पर विशेष जोर दिया। डीएम के निर्देश पर सभी अस्पतालों में चिकित्सकों का नाम, मोबाइल नंबर और ड्यूटी रोस्टर टीवी स्क्रीन पर प्रदर्शित किया जा रहा है, जिससे डॉक्टरों की उपलब्धता में सुधार हुआ है और शिकायतों में कमी आई है। मरीजों की सुविधा के लिए “डेली मॉनिटरिंग मैट्रिक्स” लागू किया गया है, जिसके तहत एक्स-रे, ईसीजी, अल्ट्रासाउंड

, सीटी-स्कैन, पैथोलॉजी जांच, बेडशीट परिवर्तन, शौचालय सफाई, भोजन और दवा की उपलब्धता की प्रतिदिन समीक्षा की जा रही है। संबंधित रिपोर्ट की फोटो प्रतिदिन डीएमजी हेल्थ नालन्दा समूह में भेजने का निर्देश दिया गया है।

समीक्षा में बताया गया कि करायपरसुराय पीएचसी की खराब सीबीसी मशीन 24 घंटे में ठीक कराई गई, जबकि सदर अस्पताल में पैथोलॉजी सेवाएं बढ़ाई गई। गिरियक की ईसीजी मशीन और इस्लामपुर की एक्स-रे मशीन भी दुरुस्त कराई गई।

मॉडल अस्पताल की उपलब्धियों में 286 ऑपरेशन, 126 सिजेरियन प्रसव, 580 नेत्र जांच, 384 दंत उपचार, 476 ईसीजी, 3190 एक्स-रे, 507 अल्ट्रासाउंड, 496 सीटी-स्कैन, 104 बंध्याकरण ऑपरेशन तथा 842 ईएनटी मरीजों का इलाज शामिल है। बैठक में कई वरिष्ठ अधिकारी मौजूद रहे।

24 फरवरी को लगेगा रोजगार मेला, 1000 से अधिक पदों पर भर्ती का मौका



संजय कुमार

बिहारशरीफ (अपना नालन्दा)। जिले के बेरोजगार युवाओं के लिए राहत भरी खबर है। आगामी 24 फरवरी को संयुक्त श्रम भवन, ब्लॉक कैपस परिसर में एक दिवसीय नियोजन-सह-व्यावसायिक मार्गदर्शन मेले का आयोजन किया जाएगा। यह मेला सुबह 10 बजे से दोपहर 3 बजे तक चलेगा। इसकी जानकारी जिला नियोजन पदाधिकारी मो. आकिफ वक्कास ने दी। उन्होंने बताया कि बिहार सरकार के युवा, रोजगार एवं कौशल विकास विभाग के निर्देश पर जिला नियोजनालय, नालन्दा द्वारा इस मेले का आयोजन किया जा रहा है। मेले में निजी क्षेत्र की कई प्रतिष्ठित कंपनियां भाग लेंगी, जिनमें Paytm, Tata Motors, Flipkart सहित अन्य कंपनियां शामिल होंगी। ये कंपनियां रिटेल,

हेल्थकेयर, अकाउंटिंग, डिलीवरी सर्विस, हॉस्पिटैलिटी और सिक्योरिटी सर्विस जैसे क्षेत्रों में 1000 से अधिक रिक्त पदों के लिए अभ्यर्थियों का चयन करेगी। मेले में 18 से 40 वर्ष आयु वर्ग के युवक-युवतियां भाग ले सकते हैं। चयनित अभ्यर्थियों को योग्यता और पद के अनुसार लगभग 12,000 से 45,000 रुपये तक मासिक आय का अवसर मिल सकता है। इच्छुक अभ्यर्थियों को आवश्यक शैक्षणिक प्रमाणपत्र, बायोडाटा और पहचान पत्र के साथ उपस्थित होने की सलाह दी गई है। अधिक जानकारी के लिए जिला नियोजनालय कार्यालय के दूरभाष नंबर 06112-359276 पर संपर्क किया जा सकता है। प्रशासन ने युवाओं से अपील की है कि वे अधिक से अधिक संख्या में पहुंचकर इस अवसर का लाभ उठाएं।

विद्यालय भवन निर्माण में गड़बड़ी का मुद्दा सदन में उठा, जांच की मांग



संजय कुमार

बिहारशरीफ (अपना नालन्दा)। बिहार विधानसभा के बजट सत्र के दौरान बिहारशरीफ विधानसभा क्षेत्र के विधायक डॉ. सुनील कुमार ने शिक्षा विभाग के अंतर्गत विद्यालय भवन निर्माण कार्यों में कथित अनियमितताओं का मुद्दा प्रमुखता से उठाया। उन्होंने सदन को बताया कि जिन क्षेत्रों में विद्यालय भवन की अत्यधिक आवश्यकता है, वहां निर्माण कार्य नहीं हो रहा, जबकि अपेक्षाकृत कम जरूरत वाले स्थानों को प्राथमिकता दी जा रही है।

विधायक ने कहा कि जिन विद्यालयों में छात्र-छात्राओं की संख्या अधिक है, वहां पहले भवन निर्माण कराया जाना चाहिए, ताकि बच्चों को सुरक्षित और पर्याप्त शैक्षणिक सुविधाएं मिल सकें। उन्होंने आरोप लगाया कि जिला स्तर पर पदाधिकारियों और संबंधित कार्यान्वयन एजेंसी की मिलीभगत से प्राथमिकताओं की अनदेखी हो

रही है, जिससे योजनाओं की पारदर्शिता पर सवाल उठ रहे हैं। सदन के माध्यम से उन्होंने सभी निर्माण कार्यों की उच्चस्तरीय और निष्पक्ष जांच कराने की मांग की। साथ ही सुझाव दिया कि निर्माण की प्राथमिकता स्थानीय जनप्रतिनिधियों की अनुशंसा के आधार पर तय हो तथा निर्धारित तकनीकी मानकों के अनुरूप गुणवत्तापूर्ण कार्य सुनिश्चित किया जाए। दोषी पाए जाने वाले अधिकारियों और एजेंसियों पर कठोर कार्रवाई की भी उन्होंने मांग की।

उन्होंने स्पष्ट कहा कि विद्यार्थियों को सुरक्षित, सुदृढ़ और बेहतर शैक्षणिक वातावरण उपलब्ध कराना सरकार की सर्वोच्च जिम्मेदारी है। शिक्षा व्यवस्था को पारदर्शी, जवाबदेह और मजबूत बनाना हम सभी की सामूहिक जिम्मेदारी है तथा बच्चों के भविष्य से किसी प्रकार का समझौता स्वीकार्य नहीं होगा।

लोक अदालत को लेकर प्रशासन सक्रिय, 14 मार्च को होगा लंबित मामलों का बड़ा निपटारा

रंजीत कुमार

बिहारशरीफ (अपना नालन्दा)। आगामी 14 मार्च को आयोजित होने वाली राष्ट्रीय लोक अदालत को सफल बनाने के लिए जिला स्तर पर तैयारियां तेज कर दी गई हैं। इसी क्रम में जिला विधिक सेवा प्राधिकार के सचिव राजेश कुमार गौरव की अध्यक्षता में संबंधित विभागों के अधिकारियों के साथ महत्वपूर्ण बैठक आयोजित की गई। बैठक में बिजली, माप-तौल, खनन, श्रम, वन तथा पंचायती राज विभाग के पदाधिकारी उपस्थित रहे। सचिव ने सभी विभागों को निर्देश दिया कि वे अपने-अपने विभागों में लंबित सुलहनीय मामलों की सूची शीघ्र तैयार कर उपलब्ध कराएं और संबंधित पक्षकारों को पीएलवी के माध्यम से नोटिस भेजना सुनिश्चित करें, ताकि अधिक से अधिक मामलों का निपटारा लोक अदालत में किया जा सके।

उन्होंने कहा कि लोक अदालत का मुख्य उद्देश्य आम लोगों को त्वरित, सस्ता और सुलभ न्याय



उपलब्ध कराना है। इसलिए सभी विभाग आपसी समन्वय के साथ समयबद्ध कार्रवाई करें। बैठक में बताया गया कि लोक अदालत में फौजदारी के सुलहनीय मामले, सिविल वाद, बैंक ऋण, वाहन दुर्घटना दावा, राजस्व, मनरेगा, श्रम विवाद, भू-अर्जन, आपदा प्रबंधन सहित कई प्रकार के मामलों का समझौते के आधार पर निपटारा किया जाता है।

प्रशासनिक स्तर पर तैयारियां अंतिम चरण में हैं और उम्मीद जताई जा रही है कि इस बार बड़ी संख्या में मामलों का सफल निष्पादन होगा, जिससे लोगों को लंबित मामलों से राहत मिल सकेगी।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

परवलपुर व एकंगरसरायके बीईओ पर शिक्षकों को परेशान करने का आरोप

अखिलेंद्र कुमार

बिहारशरीफ (अपना नालंदा)। शिक्षा विभाग द्वारा विशिष्ट शिक्षकों का वेतन संरक्षण करते हुए उनकी सेवा पुस्तिका का अध्ययन कराने का निर्देश सभी प्रखंड शिक्षा पदाधिकारियों को दिया गया है। इसी क्रम में परवलपुर व एकंगरसराय के प्रखंड शिक्षा पदाधिकारी विजय शंकर प्रसाद ने शिक्षकों से मूल सेवा पुस्तिका, विहित प्रपत्र, शैक्षणिक-प्रशैक्षणिक प्रमाण पत्रों की छाया प्रति तथा अन्य दस्तावेज विद्यालय प्रधान के माध्यम से जमा करने का आदेश जारी किया। इस आदेश के बाद शिक्षकों में नाराजगी फैल गई और उन्होंने परिवर्तनकारी प्रारंभिक शिक्षक संघ के जिलाध्यक्ष रौशन कुमार से शिकायत की। जिलाध्यक्ष ने जिला शिक्षा पदाधिकारी नालंदा को आवेदन देकर आरोप लगाया कि बीईओ का आदेश अनावश्यक दस्तावेज मांगकर शिक्षकों को परेशान करने वाला है। आवेदन की प्रतिलिपि जिला पदाधिकारी, प्राथमिक शिक्षा निदेशक तथा शिक्षा विभाग के वरिष्ठ अधिकारियों को भी भेजी गई है। उन्होंने बताया कि वर्तमान विशिष्ट शिक्षक पिछले लगभग बीस वर्षों से स्थानीय निकाय शिक्षक के रूप में कार्यरत रहे हैं और उनकी सेवा पुस्तिकाओं का पूर्व में कई बार परीक्षण हो चुका है, इसलिए अतिरिक्त प्रमाण पत्र



मांगना उचित नहीं है।

संघ का आरोप है कि आदेश के कारण शिक्षक कागजात की प्रतियां जुटाने में आर्थिक व मानसिक दबाव झेल रहे हैं, जिससे विद्यालयों की शैक्षणिक व्यवस्था भी प्रभावित हो रही है। जिलाध्यक्ष ने मांग की है कि जारी आदेश पर रोक लगाकर प्रक्रिया सरल बनाई जाए और संबंधित अधिकारी पर जांच कर कार्रवाई की जाए, अन्यथा संघ आंदोलन करने को बाध्य होगा।

अब जिले में ही मिलेगा मानसिक व न्यूरो रोगों का इलाज, नई क्लिनिक सेवा शुरू



बिहारशरीफ (अपना नालंदा)। जिलेवासियों के लिए स्वास्थ्य सेवाओं के क्षेत्र में राहत भरी खबर है। शहर के राणा विहा मोड़ स्थित माइंड केयर क्लिनिक एंड ममता मेडिकल हॉल में न्यूरो, मानसिक तथा नशा संबंधी बीमारियों के इलाज की नई सुविधा शुरू की गई है। यहां प्रत्येक गुरुवार को विशेषज्ञ परामर्श और उपचार उपलब्ध रहेगा।

क्लिनिक में न्यूरो एवं मानसिक रोग विशेषज्ञ डॉ. एन. एन. सिंह मरीजों की जांच कर उपचार प्रदान करेंगे। उन्होंने बताया कि ग्रामीण और शहरी क्षेत्रों में मानसिक तथा तंत्रिका तंत्र से जुड़ी बीमारियों के मरीज लगातार बढ़ रहे हैं, लेकिन जागरूकता की कमी के कारण अधिकांश लोग समय पर

इलाज नहीं करा पाते। इसी जरूरत को ध्यान में रखते हुए स्थानीय स्तर पर यह सुविधा शुरू की गई है। क्लिनिक में मिर्गी, माइग्रेन, अवसाद, तनाव, घबराहट, सिजोफ्रेनिया, ओसीडी, अनिद्रा और डिमेंशिया जैसे रोगों का उपचार किया जाएगा। साथ ही मनोवैज्ञानिक काउंसलिंग की भी व्यवस्था है। शराब, सिगरेट, गुटखा व अन्य नशे की लत से पीड़ित लोगों के लिए विशेष नशा मुक्ति परामर्श भी उपलब्ध रहेगा। बच्चों में मोबाइल-इंटरनेट लत और व्यवहार संबंधी समस्याओं पर भी विशेषज्ञ मार्गदर्शन दिया जाएगा। क्लिनिक प्रबंधन के अनुसार इस पहल से नालंदा, नवादा और शेखपुरा जिलों के मरीजों को स्थानीय स्तर पर बेहतर इलाज मिल सकेगा, जिससे बाहर जाने की परेशानी और अतिरिक्त खर्च से राहत मिलेगी।

CALL : 9835114965

brilliantconventgroup@gmail.com

BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

BRILLIANT LIBRARY

में 3 महीने का Fee जमा करने पर 1 माह का Fee Free होगा।

Our Extra Facilities :

- * Extra Caring Tuition (Class I to V)
- * Cold/Hot RO water facility including Wi-Fi Facility
- * R. K. Mission * Sainik School
- * BHU * Simultala * Navodaya
- * Navodaya * Other Schools की तैयारी कराया जाती है।

धनजय टीचिंग सेंटर

SSC BANK RAILWAY & OTHER COMP. EXAMS.

Bhaisasur Chowk 7654131132

Kachahari Road, Biharsharif, Nalanda, Call : 9835114965, 9931516111

VIDHYA SAGAR ENGLISH SCHOOL

* Pursue your Dream *

ADMISSION

Open For The Session 2026-27

Nursery To Xth

Call For More Info +917903383705 +919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By Darjeeling Teachers

Transportation Available

Address - Main Road, Ben, Nalanda

तीन दिवसीय आचार्य कार्यशाला का समापन, शिक्षकों ने रखे महत्वपूर्ण सुझाव



बिहारशरीफ (अपना नालंदा)। शुक्रवार को पूज्य तपस्वी श्री जगजीवन जी महाराज सरस्वती विद्या मंदिर, राजगीर में आयोजित त्रि-दिवसीय आचार्य कार्यशाला 2026-27 के तृतीय दिवस का समापन समारोह आयोजित किया गया। कार्यक्रम का शुभारंभ विद्यालय के सचिव सागर जी द्वारा दीप प्रज्वलित कर किया गया। इस अवसर पर विद्यालय के प्राचार्य अनन्त कुमार सिन्हा ने उन्हें पुष्पगुच्छ एवं अंगवस्त्र देकर सम्मानित किया।

समारोह में प्राचार्य ने तीनों दिनों की कार्यशाला की विस्तृत प्रतिवेदन प्रस्तुति दी और बताया कि कार्यशाला का उद्देश्य शिक्षकों की शैक्षणिक दक्षता, नवाचार आधारित शिक्षण पद्धति तथा विद्यालय की समग्र प्रगति के लिए सामूहिक योजना तैयार करना था। आचार्य बंधुओं एवं

भगिनियों ने आगामी शैक्षणिक सत्र को बेहतर बनाने हेतु अपने-अपने सुझाव प्रस्तुत किए, जिनमें विद्यार्थियों की गुणवत्ता उन्नयन, अनुशासन, संस्कार शिक्षा और गतिविधि आधारित अध्ययन पर विशेष जोर दिया गया। कार्यक्रम के दौरान सचिव ने अपने प्रेरक संबोधन में शिक्षकों को राष्ट्रनिर्माण में उनकी भूमिका का स्मरण कराया और समर्पित भाव से कार्य करने का आह्वान किया। उन्होंने कहा कि शिक्षक समाज के मार्गदर्शक होते हैं और उनके प्रयास से ही विद्यालय उत्कृष्टता की ओर बढ़ता है। अंत में शांतिमंत्र के साथ कार्यशाला का विधिवत समापन हुआ। इस अवसर पर मीडिया प्रभारी राजीव अभय सहित विद्यालय परिवार के अन्य सदस्य भी उपस्थित रहे।

कांग्रेस का संगठन विस्तार अभियान शुरू, गांव-गांव जाकर कार्यकर्ताओं से संवाद



मोहम्मद जियाउद्दीन

इस्लामपुर (अपना नालंदा)। नगर स्थित प्रखंड कांग्रेस कमिटी कार्यालय में शुक्रवार को अखिल भारतीय कांग्रेस कमिटी के पर्यवेक्षक रणविजय सिंह ने संगठन सृजन अभियान का औपचारिक शुभारंभ किया। प्रेस वार्ता में उन्होंने बताया कि इस अभियान का मुख्य उद्देश्य बूथ स्तर से जिला स्तर तक संगठन को मजबूत करना और कार्यकर्ताओं में नई ऊर्जा भरना है। उन्होंने कहा कि पार्टी के राष्ट्रीय अध्यक्ष मल्लिकार्जुन खड़गे और वरिष्ठ नेता राहुल गांधी का स्पष्ट निर्देश है कि संगठन अब सिर्फ बड़े शहरों में बैठकर नहीं, बल्कि गांव-गांव जाकर कार्यकर्ताओं से संवाद कर बनाया जाएगा। इसी के तहत पर्यवेक्षकों की टीम अगले सात दिनों तक जिले के विभिन्न

विधानसभा और प्रखंड क्षेत्रों का दौरा कर पुराने व नए कार्यकर्ताओं, युवा कांग्रेस, सेवा दल और वरिष्ठ नेताओं से सीधे बातचीत करेगी। उन्होंने कहा कि जहां वर्तमान जिलाध्यक्ष बेहतर काम कर रहे हैं और कार्यकर्ताओं का समर्थन प्राप्त है, वहां उन्हें दोबारा मौका दिया जा सकता है। वहीं यदि कार्यकर्ता बदलाव चाहते हैं तो उस पर भी गंभीरता से विचार किया जाएगा। जिलाध्यक्ष को संगठनात्मक रूप से मजबूत और सक्षम बनाने पर भी विशेष जोर दिया जाएगा। इससे पहले पर्यवेक्षक दल का कार्यकर्ताओं ने शेख अब्दुल्ला मोड़ से मोटरसाइकिल जुलूस निकालकर स्वागत किया और नारे लगाते हुए पार्टी कार्यालय पहुंचे। कार्यक्रम में कई स्थानीय नेता और कार्यकर्ता मौजूद रहे।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान
RESIDENTIAL
राष्ट्र की शान

BIHAR CENTRAL SCHOOL

Estd.- 2005
Reestablished- 2021
Reg. No.- 229138720211127192204

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

सर्वसम्मति से सतीश चंद्र प्रसाद बने प्रखंड जदयू अध्यक्ष



नगरनौसा (अपना नालंदा)। प्रखंड स्थित जनता दल (यूनाइटेड) कार्यालय में शुक्रवार को प्रखंड अध्यक्ष पद के चुनाव की प्रक्रिया शांतिपूर्ण ढंग से संपन्न हुई। चुनाव अधिकारी सुनील कुमार और चुनाव पर्यवेक्षक सत्येन्द्र ठाकुर की देखरेख में आयोजित इस बैठक में पार्टी कार्यकर्ताओं और पदाधिकारियों की उपस्थिति में सर्वसम्मति से सतीश चंद्र प्रसाद को नया प्रखंड अध्यक्ष चुना गया।

चुनाव प्रक्रिया के दौरान उपस्थित कार्यकर्ताओं ने संगठन की मजबूती और एकजुटता पर जोर दिया तथा नए अध्यक्ष को जिम्मेदारी मिलने पर बधाई दी। सतीश चंद्र प्रसाद ने चयन के बाद सभी कार्यकर्ताओं का आभार व्यक्त करते हुए कहा कि वे संगठन

को बूथ स्तर तक मजबूत करने, कार्यकर्ताओं के सम्मान और जनसंपर्क अभियान को तेज करने के लिए पूरी निष्ठा से कार्य करेंगे। उन्होंने कहा कि पार्टी की नीतियों और राज्य सरकार की जनकल्याणकारी योजनाओं को आम लोगों तक पहुंचाना उनकी प्राथमिकता होगी।

बैठक में जदयू के सक्रिय सदस्य कौशलेन्द्र प्रसाद, शिवनंदन प्रसाद, चितरंजन पासवान, पप्पू पासवान, दीपक कुमार, कैला पंचायत के मुखिया शंभू कुमार, उपमुखिया जितेंद्र प्रसाद, अरविन्द कुमार सहित कई कार्यकर्ता मौजूद रहे। सभी ने नए अध्यक्ष के नेतृत्व में संगठन को और अधिक मजबूत बनाने का भरोसा जताया।

कार्यक्रम का समापन संगठनात्मक एकता के संदेश और धन्यवाद ज्ञापन के साथ हुआ।

50 साल का सफर पूरा: केनरा बैंक बिहारशरीफ शाखा ने मनाई स्वर्ण जयंती



बिहारशरीफ (अपना नालंदा)। केनरा बैंक की बिहारशरीफ शाखा के 50 वर्ष पूर्ण होने के उपलक्ष्य में शाखा परिसर में स्वर्ण जयंती समारोह आयोजित किया गया। कार्यक्रम में 50 से अधिक ग्राहकों ने उत्साहपूर्वक भाग लिया और बैंक की उपलब्धियों पर खुशी जताई।

समारोह में मुख्य अतिथि के रूप में क्षेत्रीय कार्यालय गया से सहायक महाप्रबंधक एवं क्षेत्रीय प्रमुख कपिल गणेश गौड़ उपस्थित रहे। उनके साथ मंडल प्रबंधक नदीम अफसर, वरिष्ठ प्रबंधक सूरज कुमार, प्रबंधक सुधांशु रंजन तथा राजश्री गौरव सहित कई अधिकारी मौजूद थे। शाखा की ओर से मुख्य प्रबंधक त्रिभुवन नारायण, वरिष्ठ प्रबंधक जितेंद्र प्रियदर्शी, प्रबंधक नीरज कुमार तथा अन्य कर्मचारी शामिल हुए। कार्यक्रम के दौरान ग्राहकों

को बैंक की विभिन्न योजनाओं जैसे बचत एवं चालू खाता, सावधि जमा, खुदरा और कृषि ऋण, एमएसएमई ऋण तथा डिजिटल बैंकिंग सेवाओं की विस्तृत जानकारी दी गई। इस अवसर पर बैंक के पुराने और निष्ठावान ग्राहकों को सम्मानित कर उनके सहयोग के प्रति आभार व्यक्त किया गया।

मुख्य अतिथि गौड़ ने शाखा की उपलब्धियों की सराहना करते हुए कहा कि बैंक हमेशा ग्राहकों को सुरक्षित, पारदर्शी और आधुनिक बैंकिंग सेवाएं देने के लिए प्रतिबद्ध है। वहीं मुख्य प्रबंधक त्रिभुवन नारायण ने ग्राहकों के विश्वास और सहयोग को शाखा की सफलता का आधार बताया।

सौहार्दपूर्ण वातावरण में आयोजित समारोह का समापन धन्यवाद ज्ञापन के साथ हुआ।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

चेरो गांव में नौ दिवसीय श्रीराम कथा का हुआ शुभारंभ, कलश यात्रा से गूंजा वातावरण



बिहारशरीफ (अपना नालंदा)। सरमेरा प्रखंड के चेरो गांव स्थित राम जानकी ठाकुरबाड़ी में 20 से 28 फरवरी तक आयोजित नौ दिवसीय श्रीराम कथा एवं हिंदू सम्मेलन का शुभारंभ भक्तिमय माहौल में हुआ। कार्यक्रम की शुरुआत प्रातःकाल गंगाजल से भरे 175 मंगल कलश के साथ भव्य कलश यात्रा से की गई। श्रद्धालुओं ने पूरे गांव की परिक्रमा कर मंगल कलश को ठाकुरबाड़ी पहुंचाया। इसके बाद जल गोविंद पीठ, बाढ़ के अजय जी महाराज, शेरपुर की सुप्रिया जी महाराज तथा गोवाचक के अशोक जी महाराज ने वैदिक मंत्रोच्चार और विधि-विधान के साथ यज्ञ स्थल पर कलश स्थापित कर श्रीराम कथा का विधिवत शुभारंभ किया। कथा शुरू होते ही बड़ी संख्या में श्रद्धालु जुटने लगे और पूरा क्षेत्र भक्ति भाव से सराबोर हो गया। आयोजन स्थल पर भजन-कीर्तन और प्रवचनों से श्रद्धालु भावविभोर दिखाई दिए। आयोजन समिति के अनुसार यह धार्मिक कार्यक्रम सामाजिक समरसता, सांस्कृतिक जागरूकता और आध्यात्मिक उत्थान के उद्देश्य से आयोजित किया जा रहा है। कार्यक्रम को सफल बनाने में मुख्य आयोजक राजीव सिंह, ललित सिंह उर्फ दुशन सिंह, ससौर पंचायत की मुखिया कुमारी प्रेमलता, डब्लू बाबू, विजय कुमार सिंह, पंकज सिंह, मुकेश चौधरी, नाजुक सिंह और प्रियेश कुमार सहित ग्रामीण सक्रिय भूमिका निभा रहे हैं। ग्रामीणों का कहना है कि नौ दिनों तक चलने वाले इस आयोजन में प्रतिदिन कथा, भजन और धार्मिक प्रवचन से क्षेत्र में श्रद्धा और उत्साह का वातावरण बना रहेगा।

तेज रफ्तार मारुति की टक्कर से बाइक सवार गंभीर घायल, वाहन जब्त



चंडी (अपना नालंदा)। थाना क्षेत्र के काकनपर गांव के समीप शुक्रवार शाम तेज रफ्तार मारुति कार और बाइक की आमने-सामने टक्कर में एक युवक गंभीर रूप से घायल हो गया। घायल की पहचान दनियावां थाना क्षेत्र के चेउरा गांव निवासी श्रीकांत कुमार के रूप में हुई है। घटना के समय वह अपने रिश्तेदार को लेने चंडी की ओर जा रहा था। प्रत्यक्षदर्शियों के अनुसार विपरीत दिशा से आ रही मारुति कार ने अचानक नियंत्रण खो दिया और बाइक से जोरदार टक्कर हो गई। टक्कर इतनी तेज थी कि श्रीकांत कुमार लगभग बीस फुट दूर सड़क पर जा गिरे, जिससे उनके सिर और शरीर के अन्य हिस्सों में गंभीर चोटें आईं। हादसे के तुरंत बाद आसपास मौजूद ग्रामीणों ने तत्परता दिखाते हुए घायल को उठाया और तत्काल नजदीकी निजी अस्पताल पहुंचाया, जहां उनका उपचार जारी है। सूचना मिलने पर डायल 112 की पुलिस टीम मौके पर पहुंची और दुर्घटनाग्रस्त वाहन को जब्त कर लिया। पुलिस ने घटनास्थल का निरीक्षण कर मामले की जांच शुरू कर दी है। प्रारंभिक जांच में तेज रफ्तार और लापरवाही से वाहन चलाना हादसे का कारण माना जा रहा है। पुलिस का कहना है कि वाहन चालक की पहचान की जा रही है और आवश्यक कानूनी कार्रवाई की जाएगी। स्थानीय लोगों ने प्रशासन से उस मार्ग पर नियमित गश्त और गति नियंत्रण उपाय लागू करने की मांग की है, ताकि भविष्य में ऐसे हादसों से बचा जा सके।

DPRC
डेज फिजियोथेरेपी
एण्ड
रिहैबिलिटेशन सेन्टर

पता- डेज हाईट्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।
बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान- समर्पण


सवेरा हॉस्पिटल एण्ड मैटरनिटी सेन्टर
SAVERA HOSPITAL & MATERNITY CENTRE

पता:- पिल्लर नं०- 08, गगन दीवान, निकट- देवी स्थान, बिहार शरीफ (नालंदा) 803101

- ★ स्त्री रोग विशेषज्ञ,
- ★ कान, नाक एवं गला रोग विशेषज्ञ,
- ★ क्रिटिकल केयर विशेषज्ञ,
- ★ खून पेशाब जाँच की पूर्ण व्यवस्था।
- ★ शिशु रोग विशेषज्ञ,
- ★ आपातकालीन सेवा दिन-रात
- ★ दुर्घटना सम्बन्धित चिकित्सा
- ★ हफनी (दम्मा) एवं पेट रोग के विशेषज्ञ
- ★ जेनरल एवं लैप्रोस्कोपीक सर्जरी,
- ★ नेत्र रोग विशेषज्ञ

महिला नसबंदी का ऑपरेशन
बांझपन (Infertility)
महिला गुप्त रोग/सफेद पानी
महावारी संबंधित समस्याएँ
बच्चेदानी का ऑपरेशन
24 घंटे इमरजेंसी सेवा

नोट:- नॉर्मल डिलीवरी की प्रथम प्राथमिकता एवं उत्तम व्यवस्था।
24 घंटे एम्बुलेंस की सुविधा उपलब्ध है। 9288377146, 9771815724
सिजेरियन डिलीवरी और अन्य प्रकार के ऑपरेशन की सुविधा उपलब्ध है।



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)

28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :




Expert
Faculty




Weekly
Scholarship



Study
Material




CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

बारात से पहले बवाल: शादी में विवाद के बाद दूल्हा समेत पांच गिरफ्तार, कट्टा बरामद

बिहारशरीफ (अपना नालन्दा)। बिहार थाना क्षेत्र के सकूनत कला मोहल्ला में शादी समारोह के दौरान हुई मारपीट और हथियार लहराने की घटना में पुलिस ने दूल्हा समेत पांच लोगों को गिरफ्तार कर न्यायिक हिरासत में भेज दिया। मौके से एक लोड्डे देसी कट्टा और कारतूस भी बरामद किया गया है। थानाध्यक्ष सम्राट दीपक ने बताया कि पुलिस को सूचना मिली थी कि शादी समारोह के दौरान दो पक्षों के बीच विवाद हो गया है। आरोप है कि एक पक्ष के युवक ने कट्टा दिखाकर दूसरे पक्ष को धमकाने की कोशिश की। इसके बाद वहां मौजूद लोगों ने युवक की पिटाई कर दी और उसके पास से हथियार

छीनकर पुलिस को सौंप दिया। मामले में दोनों पक्षों की ओर से थाने में प्राथमिकी दर्ज कराई गई है। पुलिस ने एक पक्ष से जयपाल कुमार को कट्टा और कारतूस के साथ गिरफ्तार किया है। वहीं दूसरे पक्ष से दूल्हा चांदो उर्फ संजय कुमार सहित राहुल कुमार, संतोष कुमार और मुन्ना कुमार को मौके से गिरफ्तार किया गया। बताया जाता है कि चांदो उर्फ संजय कुमार की बारात उसी दिन झारखंड जाने वाली थी, लेकिन उससे पहले ही पुलिस की कार्रवाई के कारण उसे हिरासत में ले लिया गया। पुलिस पूरे मामले की जांच कर रही है और अन्य संलिप्त लोगों की पहचान की जा रही है।

पहले जुमा पर इबादत में डूबा गिरियक, मस्जिदों में उमड़ी अकीदतमंदों की भीड़

गिरियक (अपना नालन्दा)। पवित्र रमज़ान माह के पहले जुमा के अवसर पर प्रखंड क्षेत्र की मस्जिदों में अकीदतमंदों की भारी भीड़ उमड़ी और श्रद्धापूर्वक नमाज़ अदा की गई। शुक्रवार को रोज़ेदारों का दूसरा रोज़ा मुकम्मल हुआ। नमाज़ से पूर्व खुतबे में इमामों ने रमज़ान को रहमत, मगफिरत और जहन्नम से निजात का महीना बताते हुए ज्यादा से ज्यादा इबादत करने की नसीहत दी। बकरा, गुलनी, केरुआ, सतौवा, भदाई, जलालपुर, इंग्लिश पर, निचली बाजार, खरान्ठ और सकरौल सहित विभिन्न मस्जिदों में सुबह से ही नमाज़ की तैयारियां शुरू हो गई थीं। अज़ान होते ही रोज़ेदार बड़ी संख्या में मस्जिदों की ओर पहुंचे और जमात के साथ जुमा की

नमाज़ अदा की। नमाज़ के बाद मुल्क और कौम की तरक्की, अमन-चैन तथा भाईचारे के लिए विशेष दुआ की गई। इमामों ने अपने बयान में रोज़े की फ़ज़ीलत बताते हुए कहा कि रमज़ान का रोज़ा हर बालिग और तंदुरुस्त मुसलमान पर फ़र्ज़ है। उन्होंने युवाओं को मोबाइल और व्यर्थ गतिविधियों से दूर रहकर इबादत में समय लगाने की सलाह दी। साथ ही रोज़ेदारों को इफ्तार कराने की अहमियत बताते हुए कहा कि खजूर या पानी से इफ्तार कराने पर भी पूरा सवाब मिलता है। घरों में महिलाओं ने भी इबादत की और शाम को रोज़ेदारों ने मिलकर इफ्तार किया। रात में तरावीह की नमाज़ के साथ पूरे क्षेत्र में धार्मिक उत्साह और सौहार्द का माहौल बना रहा।

पंकज पोखर में 24 घंटे का अखंड कीर्तन संपन्न, भक्तिमय रहा माहौल

सुधीर प्रसाद बेन (अपना नालन्दा)। प्रखंड क्षेत्र स्थित पंकज पोखर पर फागुन शुक्ल पक्ष द्वितीया के पावन अवसर पर 24 घंटे का अखंड कीर्तन श्रद्धा और उल्लास के साथ संपन्न हुआ। यह आयोजन पिछले 16 वर्षों से लगातार होता आ रहा है। स्थानीय लोगों के अनुसार इसी तिथि को यहां भगवान सूर्य की प्राण-प्रतिष्ठा की गई थी, जिसके उपलक्ष्य में प्रतिवर्ष अखंड कीर्तन का आयोजन परंपरागत रूप से किया जाता है। कीर्तन में क्षेत्र के सैकड़ों श्रद्धालुओं ने भाग लिया और फलाहार रहकर भक्ति में लीन रहे। "गौरी शंकर सीताराम, हरे कृष्णा हरे

राम" जैसे भजनों से पूरा वातावरण भक्तिमय बना रहा। आयोजन स्थल पर श्रद्धालुओं की भीड़ देर रात तक जुटी रही और सामूहिक भजन-कीर्तन से आध्यात्मिक ऊर्जा का वातावरण बना रहा। ग्रामीणों ने बताया कि यह सूर्य मंदिर प्रखंड का प्रमुख आस्था केंद्र है, जहां कार्तिक और चैत मास में छठ पर्व के अवसर पर भव्य मेला लगता है। इस मेले में आसपास के गांवों से हजारों श्रद्धालु पहुंचते हैं। आयोजन समिति के सदस्यों ने कहा कि इस तरह के धार्मिक कार्यक्रम सामाजिक एकता, भाईचारा और सांस्कृतिक परंपराओं को मजबूत करने में महत्वपूर्ण भूमिका निभाते हैं।

अनियंत्रित बाइक से गिरकर युवक घायल, अस्पताल में इलाज जारी

हिलसा (अपना नालन्दा)। इंदैत गांव के पास हुए एक सड़क हादसे में बाइक सवार युवक गंभीर रूप से घायल हो गया। स्थानीय लोगों की मदद से उसे तुरंत हिलसा अनुमंडलीय अस्पताल पहुंचाया गया, जहां चिकित्सकों की निगरानी में उसका इलाज जारी है। घायल युवक की पहचान थरथरी थाना क्षेत्र निवासी कमलेश कुमार के पुत्र आलोक कुमार के रूप में हुई है। जानकारी के अनुसार आलोक कुमार घर से हिलसा बाजार कुछ सामान खरीदने के लिए निकले थे। इसी दौरान इंदैत गांव के पास उनकी बाइक

अचानक अनियंत्रित हो गई और वे सड़क पर गिर पड़े, जिससे उन्हें गंभीर चोटें आईं। घटना के बाद आसपास मौजूद लोगों ने मानवता दिखाते हुए तुरंत उन्हें उठाया और अस्पताल पहुंचाया। डॉक्टरों के अनुसार फिलहाल उनकी स्थिति स्थिर बताई जा रही है, लेकिन निगरानी जारी है। परिजनों को भी घटना की सूचना दे दी गई है। स्थानीय लोगों ने सड़क सुरक्षा नियमों का पालन करने और सावधानीपूर्वक वाहन चलाने की अपील की है, ताकि इस तरह की दुर्घटनाओं से बचा जा सके।




आयुष्मान कार्ड / AYUSHMAN CARD



नवोदय चैरिटेबल आई हॉस्पिटल



पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

जानकी शिशु महाविहार

शिशु स्तर से पंचम स्तर तक

विशेषताएँ :-

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास



नामांकन प्रारंभ है।

खेल-खिलौने द्वारा शिशु शिक्षण की अनुपम व्यवस्था।

Class : 9304290818, 7352231781

पता- भैसासुर मोड़ के ऊतर, कागजी महल्ला, बिहारशरीफ (नालन्दा)

एआई सिर्फ तकनीक नहीं, 140 करोड़ भारतीयों की आकांक्षाओं का इंजन है - चंदन चौरसिया



नई दिल्ली में आयोजित भारत एआई इम्पैक्ट शिखर सम्मेलन 2026 ने यह स्पष्ट कर दिया है कि भारत अब तकनीक का उपभोक्ता नहीं, बल्कि वैश्विक दिशा तय करने वाला नेतृत्वकर्ता बनना चाहता है। प्रधानमंत्री नरेंद्र मोदी के विजन 2047 - विकसित भारत - के केंद्र में डिजिटल सशक्तिकरण और आर्टिफिशियल इंटेलिजेंस की निर्णायक भूमिका है। इस समिट में दुनिया की बड़ी टेक कंपनियों, नीति-निर्माताओं और शोधकर्ताओं की भागीदारी ने यह संकेत दिया कि भारत एआई के क्षेत्र में ग्रीन रिवोल्यूशन जैसी ऐतिहासिक छलांग लगाने की तैयारी में है। भाजपा के नेतृत्व में केंद्र सरकार ने जिस तरह डिजिटल इंडिया, स्टार्टअप इंडिया और मेक इन इंडिया जैसे अभियानों को जमीन पर उतारा, उसी क्रम में एआई को राष्ट्रीय प्राथमिकता बनाना दूरदर्शी रणनीति का हिस्सा है। एआई अब केवल चैटबॉट या ऑटोमेशन तक सीमित नहीं है; यह कृषि से लेकर स्वास्थ्य, शिक्षा से लेकर रक्षा और गवर्नेंस तक हर क्षेत्र में परिवर्तनकारी शक्ति बनकर उभर रहा है। भाजपा की नीति स्पष्ट है - तकनीक का लोकतंत्रीकरण, ताकि गाँव से लेकर ग्लोबल मार्केट तक भारत की भागीदारी सुनिश्चित हो सके।

चंदन चौरसिया का मानना है कि यह समिट केवल एक सम्मेलन नहीं, बल्कि भारत के तकनीकी आत्मनिर्भरता की घोषणा है। उनके अनुसार, एआई भारत के लिए वही भूमिका निभा सकता है, जो 1960 के दशक में हरित क्रांति ने निभाई थी - फर्क सिर्फ इतना है कि यह क्रांति डिजिटल होगी और इसका लाभ सीधे 140 करोड़ नागरिकों तक पहुँचेगा। भाजपा सरकार ने डेटा लोकलाइजेशन, डिजिटल इंफ्रास्ट्रक्चर और स्किल डेवलपमेंट पर जो फोकस किया है, वह एआई इकोसिस्टम को मजबूत आधार देता है। आज भारत दुनिया का सबसे बड़ा डिजिटल पब्लिक इंफ्रास्ट्रक्चर मॉडल प्रस्तुत कर चुका है - यूपीआई, आधार और डायरेक्ट बेनिफिट

ट्रांसफर जैसे प्लेटफॉर्म ने यह सिद्ध किया है कि बड़े पैमाने पर टेक्नोलॉजी का उपयोग पारदर्शिता और समावेशन दोनों ला सकता है। एआई के माध्यम से स्वास्थ्य सेवाओं में रोग की शुरुआती पहचान, किसानों के लिए स्मार्ट एग्री-एनालिटिक्स, छात्रों के लिए पर्सनलाइज्ड लर्निंग और छोटे उद्योगों के लिए स्मार्ट सप्लाई चेन संभव हो पाएगी। भाजपा के नेतृत्व में भारत यह सुनिश्चित कर रहा है कि एआई का विकास केवल कॉरपोरेट मुनाफे तक सीमित न रहे, बल्कि सबका साथ, सबका विकास, सबका विश्वास के मंत्र को साकार करे। मोदी का विजन 2047 केवल आर्थिक विकास का लक्ष्य नहीं, बल्कि भारत को ज्ञान और नवाचार की वैश्विक राजधानी बनाने का संकल्प है। एआई इम्पैक्ट समिट ने यह संदेश दिया है कि भारत भविष्य की टेक्नोलॉजी में नियमों का पालन करने वाला नहीं, बल्कि नियम बनाने वाला देश बनना चाहता है। चंदन चौरसिया के शब्दों में, "विकसित भारत का रास्ता डिजिटल उत्कृष्टता से होकर गुजरता है, और एआई इस यात्रा का सबसे मजबूत इंजन है।" भाजपा सरकार ने स्टार्टअप्स को प्रोत्साहन, युवाओं को स्किलिंग और शोध संस्थानों को संसाधन देकर जो पारिस्थितिकी तंत्र तैयार किया है, वह आने वाले वर्षों में भारत को वैश्विक एआई हब बना सकता है। आज जब दुनिया डेटा और एल्गोरिथ्म के दौर में प्रवेश कर चुकी है, भारत अपने जनसांख्यिकीय लाभ, तकनीकी प्रतिभा और राजनीतिक स्थिरता के कारण अग्रणी स्थिति में खड़ा है। एआई का यह विस्तार केवल जीडीपी ग्रोथ का आंकड़ा नहीं बढ़ाएगा, बल्कि रोजगार, नवाचार और वैश्विक प्रतिष्ठा को भी नई ऊंचाई देगा। 2047 तक विकसित राष्ट्र बनने की दिशा में यह समिट एक मील का पत्थर है, और भाजपा के नेतृत्व में भारत डिजिटल आत्मनिर्भरता की उस राह पर बढ़ रहा है जहाँ तकनीक केवल सुविधा नहीं, बल्कि राष्ट्रीय शक्ति का प्रतीक होगी।

सिलाव बाईपास स्थित डीलक्स शौचालय की हालत बदतर, रखरखाव पर उठे सवाल

राजेश कुमार गौतम

नालंदा (अपना नालंदा)। सिलाव बाईपास पर नगर पंचायत द्वारा निर्मित सार्वजनिक शौचालय, जिसे आम लोगों की सुविधा के लिए बनाया गया था, आज बदहाल स्थिति में पहुँच चुका है। साफ-सफाई और नियमित देखरेख के अभाव में शौचालय परिसर में गंदगी का अंबार लगा है और दुर्गंध के कारण लोग इसका उपयोग करने से बच रहे हैं। इससे स्थानीय निवासियों के साथ-साथ इस मार्ग से गुजरने वाले यात्रियों और पर्यटकों को भारी परेशानी उठानी पड़ रही है।

जानकारी के अनुसार, शौचालय के रखरखाव के लिए राजगीर अनुमंडल पदाधिकारी कार्यालय द्वारा नगर पंचायत में दो सुपरवाइजर और तीन सफाईकर्मियों की टीम बनाने की व्यवस्था की गई थी, ताकि सफाई व्यवस्था सुचारु रूप से चल सके। लेकिन आरोप है कि नगर प्रशासन की लापरवाही और उदासीन रवैये के कारण यह व्यवस्था कागजों तक ही सीमित रह गई और जमीनी स्तर पर कोई खास सुधार नहीं दिख रहा।

रात में गोशाला से दो भैंस चोरी, एक बरामद, दूसरी की तलाश जारी

थरथरी (अपना नालंदा)। थाना क्षेत्र के केनुआपर गांव में गुरुवार रात अज्ञात चोरों ने दो दुधारू भैंस चोरी कर लीं, जिससे ग्रामीणों में हड़कंप मच गया। घटना की जानकारी देते हुए पीड़ित पशुपालक बिरजू बिंद ने बताया कि उन्होंने शाम को अपनी भैंस घर के सामने स्थित गोशाला में बांधी थी, लेकिन सुबह उठने पर वह गायब मिली। इसी दौरान गांव के ही अनिल प्रसाद की भैंस भी गोशाला से चोरी होने की सूचना मिली। मामले की जानकारी मिलते ही पुलिस ने कार्रवाई शुरू की और अनिल प्रसाद की भैंस को चंडी थाना क्षेत्र के सैदबरही गांव स्थित खंधा से बरामद कर

लिया। हालांकि दूसरी भैंस अभी तक नहीं मिल सकी है। घटना को लेकर पीड़ितों ने थरथरी थाना में लिखित शिकायत दर्ज कराई है। थानाध्यक्ष साजिद अख्तर ने बताया कि दो भैंस चोरी होने की पुष्टि हुई है, जिनमें से एक बरामद कर ली गई है, जबकि दूसरी की बरामदगी के लिए पुलिस लगातार छापेमारी कर रही है। पुलिस ने आश्वासन दिया है कि जल्द ही शेष मवेशी को भी बरामद कर लिया जाएगा तथा चोरी में शामिल लोगों की पहचान कर सख्त कार्रवाई की जाएगी। ग्रामीणों ने रात में गश्त बढ़ाने की मांग की है ताकि ऐसी घटनाओं की पुनरावृत्ति रोकी जा सके।

दो दिन से लापता महिला का शव नदी में मिला, पोस्टमार्टम से खुलेगा मौत का राज

थरथरी (अपना नालंदा)। थाना क्षेत्र के थानू विगहा गांव में उस समय सनसनी फैल गई जब एक महिला का शव नदी में तैरता हुआ मिला। मृतका की पहचान गांव निवासी शैलेश प्रसाद की 55 वर्षीय पत्नी सुनीता देवी के रूप में हुई है। सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए बिहारशरीफ भेज दिया। थानाध्यक्ष साजिद अख्तर ने बताया कि सुनीता देवी दो दिन पहले घर से निकली थीं और वापस नहीं लौटी थीं। परिजन लगातार उनकी तलाश कर रहे थे, लेकिन कोई सुराग नहीं मिला। शुक्रवार को ग्रामीणों ने नदी में एक शव तैरता देखा और इसकी सूचना

पुलिस को दी। मौके पर पहुंची पुलिस ने शव को बाहर निकलवाया, जिसके बाद परिजनों ने उनकी पहचान सुनीता देवी के रूप में की। पुलिस का कहना है कि फिलहाल मौत के कारणों का स्पष्ट पता नहीं चल पाया है। वास्तविक कारण पोस्टमार्टम रिपोर्ट आने के बाद ही सामने आएगा। मृतका के पति दिल्ली में रहकर मजदूरी करते हैं और घटना की सूचना उन्हें दे दी गई है। घटना के बाद परिवार में मातम का माहौल है और परिजनों का रो-रोकर बुरा हाल है। पुलिस मामले की हर पहलू से जांच कर रही है, ताकि यह स्पष्ट हो सके कि यह हादसा है या किसी अन्य कारण से मौत हुई है।

छापेमारी में 250 लीटर अर्धनिर्मित देसी शराब बरामद, फरार आरोपी गिरफ्तार

थरथरी (अपना नालंदा)। थरथरी थाना क्षेत्र में पुलिस ने कार्रवाई करते हुए अवैध शराब निर्माण और फरार आरोपी के खिलाफ बड़ी सफलता हासिल की है। अतबल चक गांव में गुप्त सूचना के आधार पर छापेमारी कर पुलिस ने छोवा-गुड़ से तैयार लगभग 250 लीटर अर्धनिर्मित देसी शराब बरामद की। पुलिस ने बरामद शराब को मौके पर ही नष्ट कर दिया। थानाध्यक्ष साजिद अख्तर ने बताया कि क्षेत्र में शराबबंदी कानून को सख्ती से लागू करने के लिए लगातार अभियान चलाया जा रहा है। इसी अभियान के तहत सूचना मिली थी कि गांव में अवैध रूप से शराब तैयार की जा रही है। सूचना की पुष्टि होते ही पुलिस टीम ने छापेमारी की और बड़ी मात्रा में अर्धनिर्मित शराब बरामद कर उसे नष्ट कर

दिया, ताकि इसका दुरुपयोग न हो सके। इसी क्रम में पुलिस ने नरारी गांव से फरार चल रहे आरोपी अरविन्द प्रसाद को भी गिरफ्तार कर लिया। उसके खिलाफ पहले से कोर्ट में कंप्लेन दर्ज था और वह लंबे समय से पुलिस की गिरफ्त से बाहर चल रहा था। गुप्त सूचना के आधार पर की गई कार्रवाई में उसे दबोच लिया गया। पुलिस ने आवश्यक कागजी प्रक्रिया पूरी करने के बाद आरोपी को न्यायिक हिरासत में भेज दिया है। थानाध्यक्ष ने स्पष्ट किया कि क्षेत्र में फरार अभियुक्तों और अवैध गतिविधियों के खिलाफ लगातार सघन अभियान जारी रहेगा, ताकि कानून-व्यवस्था मजबूत बनी रहे और अपराधियों में भय कायम हो।

ट्रैक्टर से खुले में मिट्टी ढुलाई से बड़ी परेशानी, नगरवासियों में रोष

राजेश कुमार गौतम

नालंदा (अपना नालंदा)। सिलाव नगर पंचायत क्षेत्र में इन दिनों ट्रैक्टरों से खुलेआम मिट्टी ढुलाई का मामला लोगों के लिए गंभीर समस्या बन गया है। ट्रैक्टरों के डाले खुले रहने के कारण सड़कों पर जगह-जगह मिट्टी गिर रही है, जिससे धूल उड़कर आसपास के घरों और दुकानों तक पहुंच रही है। इससे स्थानीय निवासियों का दैनिक जीवन प्रभावित हो रहा है और सांस व अन्य स्वास्थ्य संबंधी बीमारियों का खतरा बढ़ गया है। स्थानीय लोगों का आरोप है कि मिट्टी ढुलाई करने वालों को न कानून का डर है और न प्रशासन का भय।

बिना किसी कवर या तिरपाल के ट्रैक्टर तेज गति से गुजरते हैं, जिससे सड़क पर मिट्टी गिरती रहती है और धूल का गुबार उठता है। इसका सबसे अधिक असर बच्चों, बुजुर्गों और पहले से बीमार लोगों पर पड़ रहा है। दुकानदारों का कहना है कि धूल के कारण सामान खराब हो रहा है और ग्राहकों को भी परेशानी झेलनी पड़ रही है। ग्रामीणों का यह भी कहना है कि नगर पंचायत कार्यालय इस पूरे मामले को नजरअंदाज कर रहा है। क्षेत्र में कई जगह सीसीटीवी कैमरे लगे होने के बावजूद अब तक किसी वाहन या चालक के खिलाफ ठोस कार्रवाई नहीं की गई है।

रामकथा मानव जीवन का प्रकाश स्तंभ: चित्रकूट में बोले डॉ. अनिल सुलभ



सुजीत कुमार

पटना (अपना नालन्दा)। चित्रकूट धाम में आयोजित पांच दिवसीय 'राष्ट्रीय रामायण मेला' के चौथे दिन विद्वत-सभा की अध्यक्षता करते हुए डॉ. अनिल सुलभ ने कहा कि राम का व्यक्तित्व और रामकथा युगों से भारतीय संस्कृति को जीवनदायिनी शक्ति प्रदान करती आई है। उन्होंने कहा कि राम का चरित्र ही नहीं, बल्कि रामकथा का प्रत्येक पात्र मानव जीवन के लिए आदर्श है। रामायण और रामचरितमानस ऐसे महाकाव्य हैं जो मनुष्य को श्रेष्ठ आचरण की दिशा दिखाते हैं और विश्व मानवता के लिए वरदान हैं।

उन्होंने कहा कि रामकथा कोई काल्पनिक कथा नहीं, बल्कि प्राचीन भारत की प्रेरणादायी ऐतिहासिक परंपरा है। इसमें जीवन के हर प्रश्न का उत्तर और समस्याओं के समाधान निहित हैं। चाहे कोई आस्तिक हो

या नास्तिक, रामकथा सभी दृष्टिकोण वाले लोगों के लिए ज्ञान और चिंतन का स्रोत है। डॉ. सुलभ ने बताया कि समाजवादी चिंतक डॉ. राम मनोहर लोहिया की प्रेरणा से 1973 में शुरू हुआ यह मेला रामकथा और भारतीय संस्कृति को जन-जन तक पहुंचाने का महत्वपूर्ण अभियान बन चुका है। उन्होंने आयोजन समिति के पदाधिकारियों और सहयोगियों की सराहना की। सभा में डॉ. सुशील पांडेय 'साहित्येन्दु', प्रो. जंग बहादुर पांडेय, आचार्य रामलाल द्विवेदी सहित कई विद्वानों ने रामकथा के विभिन्न प्रसंगों पर अपने विचार रखे। कार्यक्रम का संचालन डॉ. चंद्रिका प्रसाद दीक्षित 'ललित' ने किया, जबकि धन्यवाद ज्ञापन डॉ. करुणा शंकर द्विवेदी ने किया। शाम को सांस्कृतिक प्रस्तुतियों ने श्रोताओं को मंत्रमुग्ध कर दिया।

रोजगार व आर्थिक समानता की मांग को लेकर पटना में धरना, राष्ट्रपति को भेजा ज्ञापन



सुजीत कुमार

पटना (अपना नालन्दा)। गर्दनीबाग में प्राउटिस्ट सर्व समाज समिति (PSS) के तत्वावधान में विभिन्न सामाजिक और आर्थिक मांगों को लेकर एक दिवसीय धरना आयोजित किया गया। कार्यक्रम में सैकड़ों कार्यकर्ताओं, सामाजिक प्रतिनिधियों और युवाओं ने भाग लेकर सामाजिक-आर्थिक न्याय की स्थापना की मांग उठाई। धरना समाप्त होने के बाद प्रतिनिधिमंडल ने द्रौपदी मुर्मु को संबोधित ज्ञापन प्रेषित किया।

ज्ञापन में प्रमुख मांगों में देश में शत-प्रतिशत रोजगार की संवैधानिक गारंटी, कृषि को उद्योग का दर्जा, आम जनता पर आर्थिक बोझ कम करने के लिए आयकर समाप्त करने, अमीरी सीमा (वेलथ सीलिंग) तय कर संसाधनों का न्यायपूर्ण वितरण सुनिश्चित करने तथा सभी नागरिकों के लिए सम्मानजनक जीवन की गारंटी देने वाली

जनकल्याणकारी आर्थिक व्यवस्था लागू करने की मांग शामिल रही।

समिति के अध्यक्ष प्रद्युम्न नारायण सिंह ने कहा कि जब तक प्रत्येक नागरिक को काम, किसानों को उचित अधिकार और समाज में आर्थिक समानता नहीं मिलेगी, तब तक वास्तविक सामाजिक न्याय संभव नहीं है। उन्होंने सरकार से जनहित में ठोस और त्वरित कदम उठाने की अपील की। धरना को आचार्य रणधीर देव, आचार्य शिवानन्द दानी, आचार्य विनीत देव, मनोज जैन, सरोज पटनायक सहित कई वक्ताओं ने संबोधित किया और आर्थिक असमानता पर चिंता जताते हुए रोजगार गारंटी तथा कृषि सुधारों की आवश्यकता बताई। कार्यक्रम शांतिपूर्ण वातावरण में संपन्न हुआ। आयोजकों ने चेतावनी दी कि मांगें पूरी नहीं होने पर व्यापक जनजागरण और आंदोलन चलाया जाएगा।

वित्तरहित शिक्षकों के वेतन मुद्दे पर कांग्रेस का हमला, सरकार से हस्तक्षेप की मांग

सुजीत कुमार

पटना (अपना नालन्दा)। प्रदेश कांग्रेस के मुख्य प्रवक्ता राजेश राठौड़ ने वित्तरहित विद्यालयों और महाविद्यालयों के शिक्षकों तथा शिक्षकेतर कर्मचारियों के वेतन मुद्दे को लेकर राज्य सरकार पर निशाना साधा है। उन्होंने कहा कि एनडीए सरकार द्वारा लागू परीक्षा परिणाम आधारित वित्तानुदान व्यवस्था शिक्षकों के साथ अन्यायपूर्ण है और इससे उन्हें नियमित वेतन नहीं मिल पा रहा है। राठौड़ ने आरोप लगाया कि कई विद्यालयों और महाविद्यालयों को वर्षों से अनुदान राशि का भुगतान नहीं किया गया है, जिससे शिक्षकों और कर्मचारियों की आर्थिक स्थिति प्रभावित हो रही है। उन्होंने कहा कि समान कार्य करने के बावजूद वित्तरहित संस्थानों के कर्मियों को नियमित और समान वेतन नहीं मिलना गंभीर चिंता का विषय है। उन्होंने राज्य सरकार से मांग की कि वित्तरहित शिक्षण संस्थानों की महत्ता को समझते हुए तत्काल हस्तक्षेप किया जाए और शिक्षकों व कर्मचारियों के लिए नियमित वेतन व्यवस्था लागू की जाए। उनका कहना था कि यदि ये



संस्थान न हों तो बिहार के हजारों विद्यार्थी उच्च शिक्षा से वंचित रह जाएंगे, इसलिए इनके संचालन और कर्मचारियों के हितों की रक्षा आवश्यक है।

कांग्रेस प्रवक्ता ने सरकार से लंबित अनुदान राशि का शीघ्र भुगतान करने तथा भविष्य में समयबद्ध वित्तीय सहायता सुनिश्चित करने की भी मांग की। उन्होंने चेतावनी दी कि यदि समस्या का समाधान जल्द नहीं किया गया तो शिक्षकों और कर्मचारियों के साथ मिलकर व्यापक आंदोलन चलाया जाएगा।

कांग्रेस अंतरराष्ट्रीय मंचों पर देश को शर्मसार कर रही - ऋतुराज सिन्हा

सुजीत कुमार

पटना(अपना नालन्दा)। भाजपा नेता ऋतुराज सिन्हा ने एआई समिट के दौरान यूथ कांग्रेस की कथित गतिविधियों को लेकर कांग्रेस पर तीखा हमला बोला है। उन्होंने इसे अंतरराष्ट्रीय मंच पर देश की छवि धूमिल करने वाला कदम बताते हुए कहा कि ऐसी हरकतें भारत की प्रतिष्ठा को नुकसान पहुंचाती हैं। सिन्हा ने कहा कि एक ओर भारतीय जनता पार्टी के नेतृत्व वाली सरकार वैश्विक मंचों पर भारत की साख और सम्मान बढ़ाने में लगी है, वहीं दूसरी ओर कांग्रेस और उसके सहयोगी अंतरराष्ट्रीय कार्यक्रमों में व्यवधान उत्पन्न कर देश की छवि खराब करने का प्रयास कर रहे हैं। उन्होंने आरोप लगाया कि राहुल गांधी के नेतृत्व में कांग्रेस की राजनीति देशहित से अधिक विरोध की राजनीति पर केंद्रित हो गई है। उन्होंने कहा कि आज विश्व भारत की तकनीकी क्षमता और कृत्रिम बुद्धिमत्ता क्षेत्र में बढ़ती ताकत को स्वीकार कर रहा है, ऐसे समय में इस प्रकार की घटनाएं दुर्भाग्यपूर्ण और निंदनीय हैं। उनके अनुसार इससे वैश्विक स्तर पर गलत संदेश जाता है, जो देश के हित में नहीं है।



भाजपा नेता ने कहा कि देश की जनता राष्ट्रविरोधी सोच को कभी स्वीकार नहीं करेगी और कांग्रेस को अपने आचरण के लिए देश से माफी मांगनी चाहिए। उन्होंने मांग की कि पार्टी नेतृत्व इस मामले पर स्पष्ट रुख अपनाए और भविष्य में इस तरह की घटनाओं की पुनरावृत्ति न हो, इसके लिए आवश्यक कदम उठाए।

जदयू जिलाध्यक्ष राजू मंडल के निधन पर मुख्यमंत्री ने जताया शोक

सुजीत कुमार

पटना (अपना नालन्दा)। मुख्यमंत्री नीतीश कुमार ने पूर्णिया के युवा जदयू जिलाध्यक्ष राजू कुमार मंडल के असामयिक निधन पर गहरी शोक संवेदना व्यक्त की है। मुख्यमंत्री ने अपने शोक संदेश में कहा कि राजू कुमार मंडल एक जुझारू और सक्रिय छात्र नेता थे, जिन्होंने राजनीतिक और सामाजिक क्षेत्र में उल्लेखनीय योगदान दिया। मुख्यमंत्री ने कहा कि उनके निधन से राजनीतिक तथा सामाजिक जगत को अपूरणीय क्षति हुई है।

उन्होंने दिवंगत आत्मा की शांति के लिए ईश्वर से प्रार्थना करते हुए शोक संतप्त परिजनों को इस कठिन समय में धैर्य और शक्ति प्रदान करने की कामना की।

मुख्यमंत्री ने अपने संदेश में यह भी कहा कि राजू मंडल जैसे युवा नेतृत्वकर्ता समाज के लिए प्रेरणा होते हैं और उनका असमय चले जाना एक बड़ी क्षति है। उन्होंने श्रद्धांजलि अर्पित करते हुए कहा कि दिवंगत नेता की स्मृतियां और उनके कार्य हमेशा लोगों के बीच जीवित रहेंगे।